

ጋዜጣዊ መግለጫ

ካብ ሓይሊ ዕማም አንጻር ህ.ግ.ደ.ፍ.ዊ ሰላማዊ ሰልፊ አብ ዋሽንግተን ዲሲ

ኤርትራ-ና.ኮም

1 ጥሪ 2010

ሎሚ ሰኔ 1 ጥሪ 2010፡ ብኤርትራ-ና.ኮም ምልዕዳል ንህሉው ኩነታት ሃገርና ብዝምልከት ህጹጽ አኼባ አብ ከተማ ዋሽንግተን ዲሲ ተኻይዱ።

አብዚ ህጹጽ አኼባ ብዙሓት እዋናውያን ዛዕባታት ዝተላዕሉ ክኾኑ እንከለው፡ ቀንዲ ግን ደገፍቲ ስርዓት ህ.ግ.ደ.ፍ አንጻር ዉሳኔ ሕቡራት መንግስታት ከከይዱዎ ዓሊሞም ንዘለው ሰላማዊ ሰልፊ ዝምልከት ኮይኑ፡ ቅድሚ ናብቲ ዝርዝራዊ ሓሳባት ምእታው አኼባኛ ብቐዳምነት ሓይሊ ዕማም ብቐዳትን ተሞኩሮን ዘለዎም ሰባት ብምምራጽ ከምትቐውም ተገብረ። እዛ ሓይሊ ዕማም ናብ ሰልሰተ ሽማግሌታት ዝተመቐለት ክትኸውን እንከላ፡

- ሕጋዊ ሸነኽ ትከታተል ሽማግሌ
- ሓበሬታዊ ሸነኽ ትከታተል ሽማግሌ
- መጽናዕታዊ ሸነኽ ትከታተል ሽማግሌ እየን

ዝሓለፈ ቀዳም ታሕሳስ 30, 2010 ካብ ዋሽንግተን ዲሲ ትፍኖ መደብ ሬድዮ ስርዓት ህ.ግ.ደ.ፍ ንጥሪ 22 አንጻር ሕቡራት መንግስታት አሜሪካ ሰላማዊ ሰልፊ ንምክያድ ናይ ጻዉዒት መልእኽቲ አመሓላሊፎም። እቲ መልእኽቲ ብምድጺ ንምስማዕ አብዚአ ጠዉቑ/ቻ።

እቲ ዝተገብረ ማዕቐብ ናይ ሕቡራት መንግስታት ክነሱ፡ ደገፍቲ ስርዓት ህ.ግ.ደ.ፍ ግን ናይ ሕቡራት መንግስታት አሜሪካ ስራሕ እዩ ብምባል አብ ዋሽንግተን ዲሲ አብ ቅድሚ መንበሪ ፕረዚደንት አባማ፡ ሰላማዊ ሰልፊ ንምግባር ይቀራረቡ ከምዘለዉ እዩ እቲ መደብ ሬድዮአም ዝሓበረ።

በዚ መሰረት፡ ከባቢ ዋሽንግተን ዲሲ ልዕሊ 50 ሸሕ ኤርትራውያን አሜሪካውያን ዝርከቡሉ ከባቢ ክኸውን እንከሎ፡ ስርዓት ህ.ግ.ደ.ፍ ብአሜሪካውያን ዜጋታት ዝኾኑ አካላት ጌሩ፡ ናይ ጥፍአት ዕላምኡ አብዛ ከተማና ከካይድ እንከሎ ሱቕ ኢልና ክንዕዘብ ዘይንመርጽ ኤርትራውያን አሜሪካውያን ስለዘለና፡ ንዑኡ ንምቅላሱ እቲ ግቡእ ሓላፍነትን ዕማምን ትፍጽም ሓይሊ ዕማም ምቛም ናይ ግድን ይኸውን።

እቲ ዝበዝሖ ኤርትራዊ አሜሪካዊ ናይ ሕጋዊ አሜሪካዊ መንነቱን ዝግብኦ ሓላፍነቱ አኸቢሩ፡ ብማሕላ አሜሪካዊ ዜግነቱ ዘረጋገጸ ክኸውን እንከሎ፡ ኮይኑ ግን ዉሑዳት ኤርትራውያን አሜሪካውያን ሓላፍነት አሜሪካዊ መንነቶም ስሑቶም ምስ ካልእ ሃገር ብምትሕብባር ብቑሉዕ አንጻር መንግስቲ አሜሪካ ክንቀሳቐሱ ይርከቡ። እቲ ዘገርም ነገር እዞም ሚሒሎም ጠሒሎም አሜሪካዊ ዜግነት ዝረኸቡ ኤርትራውያን፡ መንግስቲ አሜሪካ አንጻር ሃገርና ኤርትራ ትገብሮ ንዘላ ምትእትታዉ ክንቃወም ሰላማዊ ሰልፊ ክንገብር ኢና ብማለት ዘካይዱዎ ዘለዉ ምንቅስቓስ ንአሜሪካዊ ዜግነቶም ኪሒዶም ንመቐል ሃገሮም ልዕሊ አሜሪካዊነቶም ሰሪዖም፡ ልክዕ ከም ስርዓት ህ.ግ.ደ.ፍ አንጻር መንግስቲ አሜሪካ ንዘካይዶ ዘሎ ጸጥታውን፡ ፖለቲካውን፡ ኤኮኖሚያውን ረብሓታት መንግስቲ አሜሪካ ንምትዕንቓፍ ምስራሕ ብሕጊ ዘሕትት ዜጋዊ ሓላፍነት ምጃኑ ብምስሓት ነጠፎም ክዋስኡ ይረአዩ።

አብዚ ንኸንበጽሕ ንልዕሊ ሰለስተ አዋርሕ ዝአክል ንኹለን ናይ ዜና መሓውራት ስርዓት ህ.ግ.ደ.ፍ ብምክትታል ነቲ ዝግበር ዝነበረ ወፍሪ አንጻር መንግስቲ አሜሪካ ብምስናድ አብ ኩሉ

ዓለማት ኮማንድ አኼባታታት ዘካይዱዎ ዝነበሩን ዘወጹኡዎን መግለጺታት ብምዕዛብ ንዝምልከቶም ኣካላት ብፍላይ ድማ ንሆም ላንድ ሰክዩሪቲን ስተይት ዲፓርትመንትን ዝግባእ ሓበሬታ ካብ ቋንቋታት ኤርትራ ብምትርጓም ብጥቡቕ ከነረክብ ጸኒሕና ኢና። ብፍላይ ኣስገደ ሓጎድን፣ ጊደዮን ኣባይን፣ ሓለፍቲ ስርዓት ህ.ግ.ዲ.ፍ ካብ ኤርትራ ወጺኦም ክንቀሳቐሱ ስለዘይኸእሉ፣ ናታቶም ቦታ ተኪኦም ንዝገብሩዎ ዘለዉ ኹሉ ምንቅስቃሳት ብዓይኒ ሕጊ ወሳኒታት ሕቡራት መንግስታት ዓለም፣ ኣንጻር ስርዓት ህ.ግ.ዲ.ፍ ንዝተወሰደ ማዕቕብ ንምፍሻል ዘከይዱዎ ንዘለዉ ምንቅስቃሳት ብጥቡቕ ንክታተሎን ንዝምልከቶም ኣካላት ኣብ ምሕባር ንርከብ።

በዚ መሰረት እታ ዝቐመት ሓይሊ ዕማም ከም ኣብ ልዕል ኢልና ዝመቐስናዮ ኣብ ሰለስተ ሽማግሌታት ዝተኸፋፈለት ክትኸዉን እንክላ፡ እተን ሰለስተ ሽማግሌታት ነዚ ዝስዕብ ሓላፍነት ወሲደን ይርከባ።

ሕጋዊ ሸነኽ ትከታተል ሽማግሌ፡

እዛ ሽማግሌ እዚኣ ዝተፈላለዩ ሕግታት መንግስቲ ኣሜሪካ ካብ ታሕተዎይ ስተይት ስጋዕ ዝለዓለ ፌደራልን፣ ከምኡ'ውን ናይ ሆም ላንድ ሰክዩሪቲ ንስደተኛታትን ናይ ፖለቲካ ጽግዕተኛታትን ዝምልከት ሕግታት ትምርምርን ከምኡ'ውን ብኤርትራውያን ኣሜሪካውያን ደገፍቲ ስርዓት ህ.ግ.ዲ.ፍ ዝጠሓሱ ንዘለዉ ሕግታት ኣሜሪካ ብጥቡቕ ተጽንዖን ትከታተልን ሽማግሌ እያ።

ሓበሬታዊ ሸነኽ ትከታተል ሽማግሌ፡

እዛ ሽማግሌ እዚኣ ንኹሉ ዝግበር ስራሓት ብግቡእ ብምቅላዕ ምስ ካልኣት ናይ ዜና ማዕኸናት ጥቡቕ ዝምድና ብምምስራት ናይ እዋናዉያን ዜናታትን ጽሑፋትን ትዝርግሕን ተመሓልፍን ሽማግሌ እያ።

መጽናዕታዊ ሸነኽ ትከታተል ሽማግሌ፡

እዛ ሽማግሌ እዚኣ ኣብ ሰሜን ኣሜሪካ፡ ብስርዓት ህ.ግ.ዲ.ፍን ሰዓብቱን ዝግበሩ ፖለቲካዊን ኤኮኖሚያዊን ምንቅስቃሳት ብጠቡቕ ትከታተልን ትምዝግብን ክትኸዉን እንክላ፡ ብፍላይ እቲ ናይ ኤኮኖሚያዊን ፖለቲካዊን ጥቕምታት ስርዓት ህ.ግ.ዲ.ፍ ዘካይዱ ኣካላት ብቐረባ ትከታተልን ትምዝግብን። ኣብ ወሽጢ ኤምባሲ ስርዓት ህ.ግ.ዲ.ፍ ምስ 2% ቐረጽን ከምኡ'ውን ንፖለቲካዊ ጽግዕተኛነት ዝሓተቱ ዝምልከት ናይ ጣዕሳ ፎርም ብምትሕሓዝ ዝግበሩ ኩሎም ስራሓት ተኸታቲላ መጽናዕታዊ መደምደምታ ናብ ዝመጽእ ኣኼባ ከተቐርብ ሓላፍነት ተዋሂቡዎ ኣሎ። ኣብ መደምደምታ ነቲ ዘዋደዮቶ መጽናዕትታት ብግቡእ ንዝምልከቶም ኣካላት መንግስቲ ኣሜሪካ ናይ ምትሕልላፍ ሓላፍነት ኣለዎ።

እዚ ዝተገብረ ህጹጽ ኣኼባ ኣብ ሙሉእ ስምምዕ ብምብጻሕ ንዝመጽእ ህጹጽ ስፍሕ ዝበለ ኣኼባ ንምክያድ ብምስምማዕ ኣኼብኡ ዛዚሙ።

ምልክታ፡

ዝኸነ ይኹን ኣገዳሲ ሓበሬታ ይፈልጥ እየ ንዝብል/ትብል፡ ናብ ዌብማስተር@ኤሪትራያና.ኮም ደብዳቤኹም ብምልኣኽ ክትረኽቡና ትኸእሉ።

ሓይሊ ዕማም ኣንጻር ህ.ግ.ዲ.ፍ ሰላማዊ ሰልፊ ኤርትራና.ኮም ሰኔ 1 ጥሪ 2010